

2. It-tieni aggravju, li alternativament, anke jekk il-prinċipju ta' *ultra petita* kien intuża, il-Qorti Ġenerali missha qalet li kienet, minkejja dan kollu, libera – saħansitra obbligata – li tannulla d-deċiżjoni kkontestata fl-intier tagħha sabiex timplemmenta l-konklużjonijiet tagħha li kien hemm difett fid-deċiżjoni kkontestata li kisret id-dispożizzjonijiet superjuri tal-ligi, jiġifieri l-prinċipji ta' legalità u ta' protezzjoni ġudizzjarja effettiva skont l-Artikolu 47 tal-Karta tad-Drittijiet Fundamentali.

Appell ippreżentat fis-27 ta' Frar 2016 minn Orange Polska SA mis-sentenza mogħtija mill-Qorti Ġenerali (It-Tmien Awla) fis-17 ta' Diċembru 2015 fil-Kawża T-486/11, Orange Polska SA vs Il-Kummissjoni Ewropea

(Kawża C-123/16 P)

(2016/C 191/12)

Lingwa tal-kawża: l-Ingliż

Partijiet

Appellanti: Orange Polska SA (rappreżentanti: D.M. Beard QC, A. Howard, Barristers, M. Modzelewska de Raad, avukat, P. Paśnik, avukat)

Partijiet ohra fil-proċedura: Il-Kummissjoni Ewropea, Polska Izba Informatyki i Telekomunikacji, European Competitive Telecommunications Association

Talbiet tal-appellanti

- tannulla s-sentenza tal-Qorti Ġenerali;
- tannulla d-deċiżjoni fl-intier tagħha; u sussidjarjament,
- tannulla l-Artikolu 2 tad-deċiżjoni fl-intier tiegħu, jew sussidjarjament,
- tnaqqas l-ammont tal-multa li hija ffixxata fih meta jkun xieraq, jew sussidjarjament
- tirrinvinja d-deċiżjoni dwar il-multa quddiem il-Kummissjoni; u
- tikkundanna lill-Kummissjoni għall-ispejjeż.

Aggravji u argumenti prinċipali

Insostenn tal-appell tagħha l-appellanti tinvoka tliet aggravji: l-ewwel aggravju jikkontesta l-validità tal-mertu tat-talba dwar l-eżistenza ta' ksur fid-deċiżjoni kkontestata tal-Kummissjoni, filwaqt li ż-żewġ aggravji l-oħra jirrigwardaw l-ammont tal-multa imposta skont l-Artikolu 2 tad-deċiżjoni.

- a. L-ewwel nett, l-appellanti ssostni li l-Qorti Ġenerali wettqet żball ta' ligi u fir-raġunament billi ma talbitx lill-Kummissjoni li tipprova li hija għandha interess ġuridiku sabiex tkompli bl-investigazzjoni tagħha u bl-adozzjoni ta' deċiżjoni [li tikkonstata] ksur f'dak li jirrigwarda l-aġir fil-passat.
- b. It-tieni nett, il-Qorti Ġenerali wettqet ċertu numru ta' żbalji ta' ligi u/jew żnaturat il-provi billi sostniet l-evalwazzjoni mwettqa mill-Kummissjoni tal-effetti tal-ksur għall-finijiet tal-kalkolu tal-ammont tal-multa.

- c. It-tielet nett, il-Qorti Ġenerali wettqet żbalji ta' liġi u manifestament wettqet evalwazzjoni żbaljata tal-provi billi rrifjutat li tirrikonoxxi l-investimenti li wettqet Orange bil-ghan li tiġi mnaqqsa l-multa minhabba ċirkustanzi attenwanti.

**Talba għal deċiżjoni preliminari mressqa mill-Prim'Awla tal-Qorti Ċivili (Malta) fid-29 ta' Frar 2016 –
Malta Dental Technologists Association et vs Superintendent tas-Saħha Pubblika, Kunsill tal-
Professjonijiet Kumplimentari għall-Mediċina**

(Kawża C-125/16)

(2016/C 191/13)

Lingwa tal-kawża: il-Malti

Qorti tar-rinviju

Prim'Awla tal-Qorti Ċivili

Partijiet fil-kawża prinċipali

Rikorrenti: Malta Dental Technologists Association, John Salomone Reynaud

Konvenuti: Superintendent tas-Saħha Pubblika, Kunsill tal-Professjonijiet Kumplimentari għall-Mediċina

Domandi preliminari

- 1) Jekk il-projbizzjoni tal-awtoritajiet tas-saħha f'Malta, ossia r-rifjut tagħhom li jagħtu għarfien lill-professjoni ta' Clinical Dental Technologists/Denturists minnkejja li ma hemmx diskriminazzjoni fil-liġi iżda fil-prattika, applikanti minn Stati Membri oħra qed jiġu projbiti li jistabbilixxu l-professjoni tagħhom f'Malta hijiex inkompatibbli mal-prinċipji u d-dispożizzjonijiet tal-holqien tas-Single Market, partikolarment kif jemanaw mill-Artikoli 49 TFEU, 52 TFEU u 56 TFEU meta ma hemmx periklu għas-saħha pubblika.
- 2) Jekk id-Direttiva 2005/36/KE ⁽¹⁾ tal-Parlament Ewropew u tal-Kunsill, tas-7 ta' Settembru 2005, imsejha l-Professional Qualifications Directive, għandhiex tiġi applikata fir-rigward ta' Clinical Dental Technologists peress illi jekk dentiera tkun difettuża, l-unika konsegwenza tkun li dik id-"dental appliance" difettuża tkun trid tiġi aġġustata jew mibdula, minghajr l-ebda periklu għall-pazjent.
- 3) Jekk il-projbizzjoni tal-awtoritajiet tas-saħha f'Malta li qiegħda tiġi kkontestata ma tistax isservi biex tassigura l-oġġettiv li jkun hawn livell għoli ta' harsien tas-saħha pubblika peress li kull dentiera difettuża tista' tiġi mibdula minghajr l-ebda periklu għall-pazjent.
- 4) Jekk hux qed jiġi vvjolat il-prinċipju tal-proporzjonalità minhabba l-mod kif il-konvenut Superintendent tas-Saħha Pubblika qed jinterpreta u jenforza d-Direttiva 2005/36/KE tal-Parlament Ewropew u tal-Kunsill, tas-7 ta' Settembru 2005, fir-rigward ta' Clinical Dental Technologists li japplikaw għal rikonoxximent mill-istess awtoritajiet tas-saħha f'Malta.

⁽¹⁾ Direttiva 2005/36/KE tal-Parlament Ewropew u tal-Kunsill, tas-7 ta' Settembru 2005, dwar ir-rikonoxximent ta' kwalifiki professjonali (GU L 255, p. 22).